

UNIVERSAL
LIBRARY

OU_204597

UNIVERSAL
LIBRARY

నా యు క మణి



పార్వతి



OSMANIA UNIVERSITY LIBRARY

Call No. **T. 81.6** Accession No. **GT. 767**

Author **ವೆಂಕಟ.**

Title **ನ. ರ. ಮ. ಮ. 1955**

This book should be returned on or before the date
last marked below.

మొదటిపూర్వ: 1206

**Mohan Printing Works,
Kamsali Street
Nellore.**

నా య క మ చి



ప్రవహించు నేనీను భాగీరథీసింధు

గౌతమీ కృష్ణ వేదీ తపసులు

వనియించె నేనువి వాల్మీకి భృగు వరా

శర శుక వ్యాస నాచంద్రమి తతి

పాలించిరే భూమి భరత దీప్తివ స

గర కార్తివీర్య రాఘవ నృపతులు

బోధించి రేనాట బుద్ధ మహావీర

శంకర రామానుజ మతగురులు

అట్టి విశ్వనిఖ్యాతిమై నలరుఁ గర్మ

భూమి పెక్కు భావలచే విభూషిత యయి;

అందు లెస్సైనయదియు సొంపైన యది తృ

తీయ పరిసంఖ్యమైనది తెలుఁగు నాడు.

ఆజిం గెల్వనశక్తుడై, రిపుఁడరణ్యంబందు నిద్రించు మా

భూజానీంద్రుఁ బ్రతాపగుద్రుఁ జేఱఁ గొంపోవంగ వెన్నాడిమా

యాజాలంబుననే విముక్తునిగఁ జేయంబూని గెల్పొందె నే

పూజార్హుండతఁ డాంధ్ర మాతృవిలసత్పు త్రాగ్రగణ్యుండకా.

అతిదృష్ట్యతరవాల పాటిత తుగమక నంఖ్యాకుఁడూ
 ర్జిత సామ్రాజ్యయశో విభూషితుఁడు మాశ్రీకృష్ణ గాయండు పూ
 జ్యతఁగాంచంగఁ గతంబెపండతఁడు తిమ్మామాత్యుఁడొం
 ధ్రాసనీ

సుతకోట్యర్చితుఁడౌ బృహస్పతియటంచుం గీర్తింబొందె
 న్మహి.

మానీంద్రోక్త శురానృపాల చరితాత్మాకప్రదీప్తార్థవే
 దానేకోత్తమ శాస్త్ర బోధిత పురాణాష్టాదశస్త్రత్యహిం
 దూనామాద్భుత భవ్యసన్మతము వోద్రొక్కం

బ్రయత్నించున్లే
 చాఢీకాధిక గర్వహరి యగు రాయల్ తెల్లుటేఁడొంగదా
 అష్టదిగ్గజ బిరుదాన్విత కపులవో

షించిన యట్టి రసిఃపతంసుఁ
 డరిరాజ జీవాని లాహుతిగొను కృపా
 ణభుజంగ యుతుఁడౌ రణప్రియుండు
 యవచులచే నంతమయ్యెడు హిందూమ
 తమును బ్రోచిన మశోద్ధారకుండు
 ధర్మరాజునకు నీతఁడు రాజనీతిలో

నెన యనఁదగ్గ పాలన చతురుఁడు
 ఆంధ్రభూమిశ కోటిలో నగ్రగణ్యుఁ
 డితఁడెవో యంచు జనులచే నుతులుగొనిన
 రాజచంద్రుఁడు శ్రీకృష్ణ గాయ విభుఁడు
 నిండు కొల్విన నొక్కనాడుండు నెడల,

“తనకు మధురాపురము రాజధానిగాఁగఁ
బాండ్య రాజ్యముఁ బాలింప వలయు ప్రభుఁడ
నేను” “నే” నని కలహించు నృపతనూజు
లేవురందున నొక్కరుఁ డేకతంబ.

చేరి జనుదెంచి రాయల
వారికి వినయంబు దోపఁ బ్రణతి నొనర్చెన్
భూరమణుండును నుచితపు
గౌరవమును వానియెడలఁ గానంబఱచెన్.

అట్లు సన్మానించి యాసీనుడై యున్న
వాసిని సౌజన్యభావము తన
మాటలఁ దేటగా, “మధురాధిపా, భవ
ద్రాజ్య సర్వస్వంబు రక్షితంబై?
రాజ్యపాలన పరిరక్షణాదుల యందు
నతి జాగరూకుండ వగుదు వొక్కొ?
తేనికి సముచితం బైనట్టి పరివార
మేలేక నీరాక కేమి కతము?

‘పాండ్యరాజ్యాపహృతికెట్లు వలనగు’ నని
వీరిశేఖర చోళుండు వేచియుండు
నంచు మున్నేము వినియుంటి మతని వలన
బాధలుండవుగద?” యనఁ బాండ్యనృపతి.

ఆంధ్ర భోజుడు నేయు మర్యాదఁ దలఁచి
తనకునుం దన నల్వరు సనుజులకును
గూఢ చోళుని వలని కష్టాలఁ దలఁచి
యెడఁద మోచభేదంబులు మోడను ననియె.

“ఆంధ్ర రాజేంద్ర, మా యన్నదమ్ముల స్త్రీక
మత్యంబు మీవిన్న మాడ్కిఁ జెలఁగు
చుండ, భేదోపాయ మొనరించి మీరే
ఖరచోళుఁ డొక్కరొక్కరుఁగా, ర
ణము నందు విజయలంగాఁ జేసి కిడను న
ల్వరుఁ జెఱవెట్టె నొక్కరుఁడ నేను
చాని బారికిఁ దప్పి వచ్చితి దేవర
వారికి విన్నవింపంగ నాయ

వస్త్ర” ననవిని రాయ “లవాని భేద
తంత్ర మెబ్బంగి సాగె నత్యంత ధీవి
శాలురై మించు పాండ్య భూపాలురకడ”
ననినఁ జంద్రశేఖర పాండ్యుడనియె నిల్లు.

“దేవా, దేవర వారెఱుంగుదురు గాదే మాపితౄ బూజ్యుడౌ
నావీరాగ్రణి మూపురింతులను బెండ్లాడెన్ బ్రభూ, భిన్నవ
క్షావిరూభుతలు వారు మూపురును మాయమ్మల్, తదీయత్రయీ
భావంబేర్పడకుండ భ్రాతలము సద్భావంబుతో నుండఁగన్.

“మాతృ కులభేదమదియె చా నూతగఁగొని
 వీరశేఖరుఁడుచు మమ్ము వేలువఱచె
 గర్మ యుంపోవ హతులము గాన మేము
 వేలువడితిమి వగచు చున్నారమిపుడు.”

అని పొంగి వచ్చు భేదం
 బును ధీరంబైన డెండవుం బేటికలో
 నన డాచియును శిరఃకం
 పన మాత్రనఁ గొంతవట్టు బయలువఱచినన్.

వానిని నెగులునఁ బొగిలెడు
 వానిని గతరాజ్యుడైన వానిని శరణన్
 వానిని శ్రీకృష్ణోర్వి
 జాని కనికరము ముఖాంబు జంబునఁ దోపన్.

చూచి “యెంతటి దుష్కృత్య మాచరించె
 నతఁడు మీవలె సామంతుడగుట మఱచె
 నేమొ” యని కన్నుదోయి కెంపెక్క మంత్రి
 సత్తముండగు తిమ్మరుసయ్యఁ జూచి,

“ఓవనజాననాన్వయ మహోదధి పూర్ణశశీ, ‘వినాశకా
 లేవిపరీత బుద్ధి’ యను లీల ఖలుండతడట్లు క్రొవ్వి పాం
 డ్యావని సక్రమంబుగను నాక్రమణం బొనరించెగాక మే
 మీవెడఁగుం బనుల్ విని సహించిన లోకము మమ్ము నవ్వదే?”

అని తన యప్పజీపయిఁ
దనకుఁ గల వినయ విధేయతలు సభ్యుల కె
ల్లను దెలియఁగఁ గన్తువ్వం
బునడుగ నమ్మింత్రి నుడివె స్ఫుటమగు ఫణితిఁ.

“శాసన భూసురావన యశస్సముచితదాన భోగ సం
త్రాస జనార్తి వారణలు రాడ్వర, యే నృపునందుఁ గల్లువాఁ
డే, సతతంబు సేవ్యుడగు నిష్పాడు వీనికిఁ దోడుపాటు సం
త్రాస జనార్తి వారణగదా యగుఁ గావునఁ దోడ్పడందగున్.

“శ్రుతమున శ్రోత్రం బమరును
వితరణమున నొప్పుఁ బాణి వెలయుం గరుణా
యతమితిఁ బరోపకృతిచే
నతిశయముగ మేను బుధుల కమల గుణమణి.

“న్యాయమార్గము నొకింతయును దప్పక ధాత్రిఁ
బాలించి నరపతి పడయు ముక్తి
లోకానురాగానఁ జేకూరును ధనంబు
ధనసంచయంబున ధర్మమమరు
ధర్మవర్తనమునఁ దానై వలచుఁ గీర్తి
కానఁ గీర్తికి జీవగట్ట సత్రపు
జాపాలనమ; మఱి శక్తుడయ్య నెఱుక
గలిగియు నన్యులకు హింస

నొనరుచునపుడు చూచుచు నూరకున్న
 నతఁడు హింసకుఁ డేగెడు గతికి నేగుఁ
 గానఁ బాండుని వీడంగఁ గాదు మనకు
 నెంత లాపదలేర్పడు నేని నధిప.

“ప్రారబ్ధాధిక పుణ్యకర్మమున సంప్రాప్తించు సర్థంబులన్
 ధీరత్వంబున నాప్తమిత్రులకు నెందే వచ్చు కష్టంబులన్
 బాటగదోలుటకై వ్యయించి సుకృత వ్యాపారము జేయువాఁ
 డే, రాట్చంద్ర, వ్యయంబు చేసికొన కార్జునుఁ జూచి
 పుణ్యమున్.

“నరపతి, చోళుచర్య యిటు నైతిక దృష్టి నె గాక రాజకీ
 యరుచిర దృష్టి నెనను ఊహార్హము గానిది; నేడు పాండ్యరా
 జ్యరమను గెల్చి విస్తృతబ లాన్వితుడైన యతండు రేపు కా
 వరమున మిమ్ము నాంధ్ర జన పాలునిఁ బెద్దగ లెక్క సేయునే?

“చోళుని రాజ్యకాంక్ష రిపుసూదన, యింత నణంగె నంటకున్
 వీలగు తెట్టు లాంధ్ర పృథివీస్థిపైఁ దన జైత్రయాత్రకున్
 మేలగు నాంది పాండ్య ధరణి గవటంబున నాచి కొంటయూ
 జాలము సేయఁగాఁ దగదు చయ్యఁ బ్రతిక్రియ సేయఁగాఁదగున్.

“ఏతదర్థము వేగమ యాతనిపయిఁ
 బాడిగా దెత్తికోల్. రాయబారమగి
 సామమార్గము చేతఁ దంజవతిఁ దొల్ల
 నీకొనం జేయ యత్నించుటే హితంబు.

“అది పొసగంగ నేర కతఁడ్పులె గర్వము తోడ నుండినన్
బదపడి సల్పఁగాఁ దగు నుపాయము పండమ; కాన మీరలి
య్యవనున వాస పూన్కి నరయందగుఁ బాండ్యవసుంధరన్ జగ
ద్విదితము గాఁగఁ బాండ్యులకు వేగ నొసంగునొ యాజిఁ

గోరునో.

“వీరశేఖర-వోభుండు గౌరవముగఁ
బాండ్యవసుమతిన్ బాండ్య భూపాల హస్త
ముల నిడినలెన్న యూనివో గలన నాంధ్ర
సేన శౌర్యముఁ జవి గొనియైన నొసఁగు.”

అను నుపదేశము సభకున్
విస వేడుకయయ్యెఁ బాండ్య పృథ్వీపతి దు
ర్దిన సమ్మూర్ణిత మానస
వనజమునకుఁ దోచె బాల భానూదయమై.

జనపతి యంతటన్ సచివజాలము నందున రాయబారము
త్యనుపమయ క్తి సల్పఁగల యాతని నొక్కనిఁ జోళభూమి పా
లునికడ కంపె మున్నిఱుల లోకనిభూషితుఁ గృష్ణ ధర్మజుం
డనువగు సంధిక్తై గజపురాధిపుఁ జేరఁగఁ బంపినట్లుగన్.

అనిపిన నాతఁడొక శుభ
దినమునఁ బయఁబుగట్టి దినకలివయముల్
సనునంతలోనఁ జేరం
జనె దంజావూరుఁ జోళ సామంతుఁపురిన్.

చేరి మఱుప్రొద్దునన్ వీరశేఖరుండు
నిండు సభఁ గొల్పుదీకిచి యుండునపుడుఁ
దాసునుం బోవఁ జొళుండు వాని కన్
గౌరవముఁ జూపి సేమముల్ కలయ సడిగి.

“తారేదో కార్యముచే
బ్రేరేపింపఁబడి మాపురికి నిట్టల నే
తేరితిరిగాక యూరిక
రారెల్లును మిమ్మువంటి ప్రజ్ఞావంతుల్.

“తమ చనుదెంచినట్టి పని తత్వమదెట్లదొ తాము చూకువే
గను వినిపించుటొప్పు” నని యొప్పతి వల్కుఁగ నాంధ్ర
మంత్రీయున్
బ్రమదిత మానసుండయి సభాసదు లందఱ నెచ్చరించు చం
దమునన యొక్కతూరి గని నైజగభీరిత తీని కిట్లనున్.

“అవధారు రాజేంద్ర, ఆంధ్ర సమ్రాట్లు శ్రీ
కృష్ణరాయలు తమ క్షేమవార్త
లడిగి నన్నంపు కార్యంబు పొందుకల రాజ్య
మును మీరు బలవంతముగఁ సధీన
మొనరిచికొంట మా కొప్పదంబుగఁ దోచ
కుండుటయే గాక నోగ్యరాని
తప్పదంబుగఁ దోచె ధరణిపు లిట్లక
మమునకు నొడి గట్టఁ గ్రమముఁదప్పి

ప్రజలు జరియింపరా? దీని భావమందు
యోచనంజేసి, పాండుల కొసగి వారి
పైతృకంబగు మధురోర్వి, మైత్రి నెఱపు
డాంధ్రరాజ్యముతో, దీనసగు శుభంబు.”

అని వచించిననా విని “మహత్తరమై తగు పాడి యిద్దయం”
చనుకొనువారు “రాజ్యము పరాక్రమవంతుల సొత్తులెండటం”
చనుకొనువారు “పాండ్వధర నాంధ్రుల కింతయు నీనితత్ఫలం”
బనుకొనువారు నైరి సభనందలు నన్ని విభిన్న రీతులన్.

అంతట జోళనృపాలుడు
స్వాంతంబున నేమి యేమి భావించెనో, ఒ
క్కంత తడ వూరకుండి య
నంతర మిటులనియె దన మనము బయలు వడన్.

“పాండ్వ పార్థివ పరస్పర కలహంబుల
దేశ మరాజక స్థితికి వచ్చి
ప్రజలు సహింపగ రాని ఘోరములగు
నిడుమ లనేకమల్ గుడిచి కుడిచి

రాజులుండియు నీ యరాజకం బేలొనో
యీగతి దప్పుట యెన్నఁదొక్కొ
యనుచు వేదేవుల కభివందనంబుల
సలుపు చుండగ మేము జాలి బూని

యనని బాలింప బాండ్లు లనర్తులగుట
 భావమందునఁ దలపోసి వారిపజల
 సౌఖ్య మాసించి పోరాట సలిపి శాంతి
 నెఱపు టక్రమంబగునఁజే వరమనీషి.

“ఈ వృత్తాంతంబును మీ
 భూవల్లభుఁ డెఱుంగలేక పోయెనొ, లేచే
 భావంబందునఁ గొంఱొక
 భావన శ్రీకృష్ణభూమి పతికిం గలదో.

“మీరె తెలియంగ నోవుదు
 రారాయల యింగితంబు నట్లగుటఁ గదా
 యీ రాయబారమునకై
 మీరాకయ పొసఁగె నాంధ్ర మేదిని దివిజా.”

అనవిని దూత చోళవసుధాధి పుఁగాంచి వచించె, “రాజ, ఆం
 ద్రసృపుఁ డెఱుంగు సర్వమును రాయల కొంఱొకటెద్దియేని భా
 వన హృదయంబునం బడదు, వారిమదిం దెలుపంగలాఁడ నే
 నును, వినఁజెల్లు మీరలు, వినుండు వచింతును తేనిడెందమున్.

“పాండవ పంచకంబువలె బాండ్లుసహోదర పంచకంబు తా
 ముండిన యిప్పు, వారిపయి నొప్పమిఁ బూని విభేద తంత్ర వే
 దండముచేత మైత్రియను దామరతూటిఁ బెకల్చి రాజ్యము
 ద్వండవ నాక్రమించుటిది తంజపురీశుని నేర మారయన్.

“ఐనను దానొసర్చినది యక్రమమంచు గ్రహించి చోళభూ
జానియు నక్రమాక్రమిత సర్వముఁ బాండుల కిచ్చినన్ శివం
బీనియెడన్ రణంబున నహీన పరాక్రము లాంధ్ర వీరులీ
కోనొసరింతు రంతవలకున్ జననేల నొసంగుఁ డింతటన్”

అనుటయు నించుకంత తడవాజగతీధవుఁ డట్టె చూచి, బ
ల్మిని దనకొన్నయట్టిదగు మేదిని, స్వీయ వసుంధరన్ మనం
బునఁ దలపోసి యిట్టఘన భూపత్ని నై పొగడొందునట్టి నన్
జెనకఁగ నెవ్వఁడోవునను జింతనచే గడుగర్వియై యనున్.

“మీ పార్థివుండిట్లు మిషవెట్టి యెత్తిరాఁ
దలఁచెను గాఁబోలుఁ దగవు మాలి
కయ్యంబునకు మేము కాలుద్రవ్యము, చివ్వ
తప్పనిచోఁ జేయు తలఁపె గాని
మధురరాజ్యంబును ములలఁ బాండుల కరం
బుల నిడి కల్లోల ములకుఁ దావుఁ
గల్పింపనేరము గాన సంగ్రామ మొ
నర్చుటో, లేనిచో న్యాయమరసి

‘తంజవురి యొడయని నేత తప్పు గాద
టంచు గ్రహింపించి యాజి ముగించు కొనుటొ
ఏది యుక్తతరమొ దాని నెఱిగి తెలుగు
దొరయె నిర్ణయించుంగాక తోచు పోల్కి.”

అన సందేశహరుండును
 విని వాక్రుచ్చెను “తెలుంగు విభుఁడిదివఱకే
 తన నిశ్చయముం జాటెను
 జననాయక, కదనమే నిజం బిరువురకుఁ.”

“కావున భండనంబునకుఁగాఁ జతురంగ బలంబుతోడనో
 భూవర, మీరు సిద్ధపడఁ బోలును, నేనును బోయినట్లు, నా
 భావము సంధి భగ్నముగు పట్టున భేదము నొందెనైన మా
 భూవిభు పంపొనర్చితినిబోయని కొంత ముదంబుఁ జెందెదన్”.

అనుచులేచెడి నయ్యమాత్యునిని గాంచి
 వీరశేఖర చోళుఁడా వేశఁ దనదు
 కొలువు సాలించి యాతనిఁ గొంతదవ్వు
 సాగనంపఁగఁ దగినట్టి జనులఁ బంచె.

ఇది రాజ్యాపహరణము



నా య క మ చి



అట్లు వీహ్మని నిజపురి కరుగు కర్మ
సచిపుడొక కొన్ని పయనముల్ సలిపి విజయ
నగరమును జేరి తనరాక నగరిపతికి
విన్నవించుటకు యొక భృత్యునంపె.

ఆంధ్రభోజుడప్పల్కుల నాలకించి
వాని పోయిన కార్య మెట్లైనదో య
టంచు దహతహవడు హృదయము తోడ
వేగ రావించెను సచిని వితతి నవుడె.

అట్లు వచ్చిన మంత్రుల నర్హ పీఠ
ములను గూర్చుండ నియమించి భూమిభర్త
చాత్య మొనరించినట్టి యమాత్యు నాద
రించి, “మాకు సర్వము వివరింపుఁ” డనిన.

ఆతఁడు పల్కు, “రాజ, సచివాగ్రణి, సోదరమంత్రులార, మీ
చేత నశుజ్ఞులై కొనియ చేరితిఁ దండ్రురంబు తద్ధగా
నేత సభౌ వచించితిని ‘నీతియఁట మధురోర్వినిట్లు మీ
భూతలమందుఁ జేర్చుకొను పూనిక-?’ యటంచు మహా

మృదూక్తులఁ.

“అనిన నాతఁడు నామాట లాలకించి
 ‘హండ్ల రాట్టుటుంబవు వైర భావమునను
 వారి రాజ్య మరాజకత్వమున నుండ
 నణఁచి శాంతిని నెఱపిన నదియుఁ దప్ప’.

“అనిన నాకన్యనము సేసి యంటి ‘నేటి
 కిట్లు సాకులు వెట్ట నా యేలికలకుఁ
 బగకుఁ గారణమైనట్టి వాఁడ వీవు
 కావొ’ యని, అంత నాతఁ డిక్కరణిఁబల్కె.

“మీ పార్థివుం డిట్లు మిషవెట్టి యెత్తిరాఁ
 దలఁచెను గాఁబోలుఁ దగవుమాలి
 కయ్యంబునకు మేము కాలుద్రవ్వము చివ్వు
 తప్పనిచోఁ జేయు తలఁపె గాని
 మధుర రాజ్యంబును మఱలఁ బాండుల కరం
 బులనిడి కల్లోలములకుఁ దావుఁ
 గల్పింప నేరము గాన సంగ్రామ మొ
 నర్చుటో, లేనిచో న్యాయమరసి
 తంజపురి యొడయని సేత తప్పుగాద
 టంచు గ్రహియించి యాజి ముగించుకొనుటో
 ఏది యుక్తతరమొ దాని నెఱిఁగి తెలుఁగొ
 దొరయె నిర్ణయించుంగాక తోఁచు పోల్కి.’

“అన నే నుడివితి నతనికి
 ‘జననాయక, కదనమే నిజంబగు నిఁకఁ గా
 పున మీగును మీ బలముల
 ననిక్త చేకూర్చుకొనుఁ డనాలస్యముగఁ’

“అని సభఁ వీడి వచ్చితి సధిప, నేను
 నతఁడు చోళుఁడు రాజ్యమదాంధుఁడౌట
 భగ్నమయ్యెను నా రాయబారమట్లు
 భండనము తప్ప మార్గ మొందుండ దివుడు.”

అనవిని కృష్ణరాయఁడు మహాగ్రహ భీషణమూర్తియై వచిం
 చెను “వినినారుగా యిపుడు చెప్పిన మాటలు, నిన్నమొన్నమా
 తెనుఁగుల బావుటా యెదుట దీనతఁ జేతులు మోడ్చిమోకరి
 ల్లిన యతఁ డొక్క వీరుని వలె నటించుట నేమనన్వలెఁ.

“పాండ్యరాజ్యము నాక్రమింపంగ నే, య
 తండు-నీచుఁడు, తానొక దండిసుగఁడు
 గాఁగ భావించి యెంతటి గర్వింపఱిత
 వచనములఁ బల్కె నించుకే భయములేక.

“అది కడుఁ దేటగాఁ దెలియ నయ్యెనుగావునఁ జోళరాజుపైన్
 గదనము సేయఁబంపుదము నాగమనాయక దండనాథునిన్
 మదగజ వాణి సైనికి గణంబులతో నిది లెస్సయంచు నా
 హృదయమునన్ దలంచెద నికే పెరివాఁడును జాలఁ

డియ్యెడఁ.”

అందు రాయలు వచియింప నయ్యమాత్య
తతియు నాగమ నాయకు దర్పి మెటింగి
యున్నవారౌటఁ “జోళుని యుక్కడంప
నాతనికె చెల్లు నెంత యు” నని నుడివిరి.

నుడివిన భూపుండును మదిఁ
బొడమెడు సంభ్రమముఁ గోపమును బెనఁగొని దం
దడివెట్టఁ బిల్వఁబంచెన్
గడు మగఁటిమి నెఱవఁజాలు నాగమనీన్.

అతఁడట్లాంధ్ర వసుంధరారమణుచే నాహూతుఁడై తత్సభా
గతుఁడై నమ్రత మ్రొక్కి నిల్వఁగని, భూకాంతుండు
“నోవాహిస్తీ

పతి, పూర్వోత్తరపశ్చిమావనుల నీబాహుశిచే మున్ జయిం
చితివౌ, దక్షిణదండయాత్ర సలుపన్ సిద్ధించె నీనాటికిన్.

“మనవంపిన సందేశం
బున కచ్చోళుండు మిగులఁ బొగరెక్కెను గా
పునఁగాదె తిరస్కారం
బొనరిచెఁ బ్రతిఫలముఁ బొందుటొప్పు నతనికిన్.

“కానన్ నాగమనాయకా, రిపుమహా గర్వాంధకారంబు నీ
నానాశస్త్ర దినాధినాథకర సంతానంబుచే మాన్చి స
న్మానింపన్ వలెఁ జంద్రశేఖరుని బాండ్యత్కృపతిన్ జేసి, లే
దే నాంధ్రావని కెల్ల లజ్జయగుఁ గాదే నీవ యోజింపుమీ”.

అనిన నాతఁడు “దేవరయాజ్ఞ నెడ
 లక్షధరించి మీకనుసన్నలఁ మెలఁగుట
 కన్న సస్మవాదుల కేమి కావలయును
 ఐహికాముష్మిక సుఖంబు లంద కలవు.”

అని యెక్కుడు నిశ్వాసం
 బు నరేంద్రుని పయిని జూపు పొంటఁ బలికినఁ
 జనిత ప్రమదుండయి య
 జ్జనపతి సేనాపతిఁ బ్రశంస యొనర్చెన్.

నాగమనాయఁడట్లు నరనాథుని మన్ననలంది తద్రణో
 ద్యోగము నిర్వహింపఁ దనతోడఁ గడుంగడుఁ గూర్చు వాహిని
 భాగము తేనియాజ్ఞఁ గొని పాండుఁడు తోనడువంగఁజొళభూ
 భాగముపైకిఁ బోవ రిపువర్గము వానిని బోరి మార్కొనెన్.

ఆంధ్ర చోళవహుధిను లట్లు విజయ
 కాంక్ష నొండొంటిఁ దలపడి కడుభయంక
 రంబుగాఁ బోరి, యుద్ధవార్తలను జార
 చక్షువులఁ గనుంగొను చాంధ్ర చక్రవర్తి.

రేలుఁ బవళ్ళును విజయపు
 టాలావనఁ జేయు చెక్కు డవసరమగు కా
 ర్యాలకె సభఁ గూర్చుచు నిం
 దోలగ మొకనాఁడు సేయుచుండెడి వేళెన్.

ఒకచారుం డరుదెంచి మొక్కి. “యధిపా, యుద్ధావనిఁ బెల్లువే
డుకగా గెల్పు లభించె, దేవరకుఁ దోడ్తోఁ గమ్మఁ దావ్రాసి సం
తకముఁ జేసి చమూవిభుఁడును భవతాన్నిధ్య మందుంచనా
కొక యాజ్ఞఁ దయసేయ లేఖఁగొని నేనో దేవ, యేతెంచితిఁ.

“ఇదిగో—ఉత్తర” మని తన
పదముల కడ నుంచ నృపుఁడు వైమాలపు స
మ్మద మొదవఁగ దానిం గొని
చదువుకొనియె నొకటిరెండు సారులు తనలోఁ.

“నేనేమి పొరపాటు లేనియట్లుగ లేఖఁ
జదివితినే” యను సందియంబు
“నాకు నమ్మికపుట్ట నడచిన సేనాని
వెడఁగయ్యెనే” యను విస్మయంబు
“ఆతని వ్రాలగునా తథ్యముగ నిది,
కాకున్న నెవరి” దఁ కళవళంబు
“కొండాకఁ డెవఁడెన్ని గుండెలతో నిల్లు
వ్రాయఁగల్గు” నటన్న రాజసమ్మ

“స్వామి కీగతి ద్రోహంబు సలిపి నట్టి
కుమరిఁ గూల్పక విడ” నన్న క్రోధ భరము
తనదు హృత్కంధి యందునఁ బెను దుపాసు
రేప నెద్దియుఁ దోఁపక భూవుఁడుండ.

ఆకలతను గని సభ్యులు
 “నేకారణమొక్కో తేని నిట్టుల నత్యం
 తాకులిశుం జేసెడి” నని
 వ్యాకులిత మనస్కులై మహావేగముతో.

రాజదేసనుండి చూడ్కి మరల్పలేక
 పోయి రవనిభర్తయుఁ గొంత ప్రౌఢు చేత
 సత్వ రహితుడై యుంకి యవంతరంబు
 తిమ్మనుంత్రికిఁ జూడ నందించెఁ గమ్మ.

అంతటిఁ దిమ్మా మాత్యుని
 యంతికమున్ జేరెఁ దత్సభాగత జనదృ
 క్సంతతి తల్లెఱాయ
 స్కాంతాకృష్టాయనీయ కణిణోటి యనన్.

ఆతిమ్మనుంత్రి దానిని
 జేతంగొని యందుఁగల విశేషములెల్లన్
 జేతోగతముగఁ దానును
 భూతల నాథుఁడును నయనముల నొండొరుతో.

ఏమని ముచ్చటించిరొ ఒకించుకనే పెఱుంగంగనేర మా
 భూమిపవంత్రి లాసభను “బొండని, యందుఁ” డటంచుఁ
 గాని, లే

దే “మఱులన్ సభాస్థలికి నిప్పుడ వత్తుము, కొంతజాలమా
 నేమరుదెంచునంత” కనియేని వచింపకయే రయంబునన్.

లేచి నృపాలు రహస్యా
 లోచనమందిరముఁ జొచ్చి లోసంగార్యా
 లోచన కుపక్రమింప మ
 హాచణమతి మంత్రితోడ నధిపుండలయెన్.

“నాగమనీఁడు శౌర్యకలనాకలితుండయి ప్రాగుదగఁగో
 ద్యోగమునందు నాకు సయిదోడుగ నుండినవాఁడు పశ్చిమా
 శాగిరి దాకి దిగ్జయము సల్పిన జెట్టి యతండు ద్రోహియూ
 చీగతిఁ జేయనేర్పునని యెన్నఁడు నైనఁ దలంచి యుంటిమే.

“అట్టివాఁడిట్టులయ్యె నియ్యదనునందు
 మనకుఁ గర్తవ్యమెద్ది యస్మత్పరాభ
 వంబుఁ గాంక్షింతు మ్మేచ్ఛభూపతులు, వార
 లిట్టి సంఘటనల మెత్తురే కదప్ప”.

అని వాక్రుచ్చిన మంత్రిశేఖరుఁడు సుంతాలోచనంజేసి “మీ
 రను వాక్యంబులు నిక్కునంబు లతఁ డత్యంతంబు భంగంబునొం
 దినమేల” మనమెంత శీఘ్రముగ నన్నీచున్ బదభ్రష్టుఁజే
 సిన నంతౌఁ జుమి మే” లటన్నవిని యా శ్రీకృష్ణరాయండనున్.

“అప్పాజీ, మన దండనాయకులయం దవ్విశ్వనాథుండు మా
 కెప్పటన్ గడుఁ గూర్చుచుండు మును, దానిప్పట్టునన్
 బూర్వపున్

జొప్పున్ వీడకయుండునో జనకునిన్ గూడంగ నూహించునో
 చెప్పండెట్టు లెఱుంగు”టన్న సచివశ్రేష్ఠుండు భూపాలుతోన్.

*విశ్వనాథుండు తనతండ్రి విధము నెఱిగి
యెట్లు వర్తించు నదిచూచి యేర్పరింత
మతని తెఱఁగెల్ల నతఁడు బాల్యంబునంద
యోధగా మంచి ప్రఖ్యాతి నొందినాఁడు.

“అట్టి యుత్సాహవంతు నత్యధిక సైన్య
సంయుతుని గాఁగఁ బంపుటో సంగరంబుఁ
జేయ మీరైనఁ బోవుటో శ్రేయమగుచు
బురికిఁ దురికలచే గీడు బొరయనట్లు.”

అనె, వారిర్వురుఁ జెచ్చెరఁ
జనుడెంచిరి సభకు నంత జనపాలుండి
ట్లనె, “సభ్యులార, వినుఁడీ
మన నాగమనీఁడు నేఁడు మాకిటువ్రాసెన్.

“నాగమనాయఁడంట రణనైపుణిఁ జోళమహావసుంధరఁ
దాఁగొనెనంట, దాన నది తప్పక యాతనిదంట, ఇంచు కేఁ
భాగము గూడ నాంధ్రజనపాలున కందునఁ బూజ్యమంట, తా
నీగతి నీతివృత్త మెట నెప్పుడు నెవ్వనియొద్ద నేర్చెనో.

“ఆతనికి మతి చెడియుండుటైన లేక
చేతఁ జిక్కిన రాజ్యముచేతఁ బొగరు
కండ్ల కెగదట్టి యుంట్లైనఁ గావలయును
వేఱ కతమెద్ది యుండఁగా వీలులేదు.

“నాని మలిచెడుటే నిజమైన లేఖఁ
దెచ్చిన యతండ మనకిష్టు తెల్పియుండు
నాతఁ డదియొద్ది నుడువలే దందువలన
నేను బల్కిన రెండవదే నిజమగు.


“కండకావరమున ద్రోహకార్య మిట్లు
చేసినట్టి దురాత్ము నాశిం జయించి
బందిగ్గానైనఁ జంపి యచ్చాపిశిరముఁ
జిహ్వాముగ్గానైనఁ దేర నిశ్చితుఁడు వీరుఁ
డిందుఁ గలఁడేని నీఖడ్గ మందుకొనుత.”

అనియె నయ్యవసరమున నందు నుచిత
పీఠమునఁ గూరుచుండిన నిశ్వనాథ
నాయనిం జూచి, “నీతండ్రి వ్రాయునట్టి
కమ్మ గొమ్మింద” మంచిచ్చెఁ దిమ్మమంతి.

ఇది స్వామిద్రోహము.



నా య క మ లి



‘జనకుని ద్రోహకృత్య మవశంబగు భారము పైనిబడ్డరీ
తిని దలవంపుఁ గూర్చుగ, “నిదే కొను మీపితలేమి” నన్నశా
సన మవిలంఘ్యమై సచివు సన్నిధి కీడ్వఁగ సభ్యులందఱు
గనుఁగొన విశ్వనాథుఁడును కైకొనె లేఖను లజ్జపైకొనె.

‘చిరకాలం బనవత్సదుఃఖజలరాశిఁ మున్యుంటఁ నిరం
తరముఁ నోములుఁ బుణ్యకర్మములుఁ దీర్చిక్షేత్ర సంసేవలుఁ
బరమంబై తగు భక్తిసల్పి ముదమిఁ గాశీశు సేవించి త
ద్వరకారుణ్యముచేతఁ దస్సనిన యాతండ్రిఁ నిరోధించుటో.

‘తన బాహుబలముఁ విశుద్ధగుణ విద్యావై భవంబుల్ మహా
ఘన తేజోయుత చారురూపమును లోకంబందు లేవంచు ద
న్ననుఁగుంబిడ్డని పోల్కి మిన్నయగు నవ్వాజాను రాగంబునఁ
గని సేనానిఁగఁ జేసినట్టి ధరణీనాథుఁ నిరోధించుటో.

‘ఒకఁడు తనకెట్టి కొఱత రాకుండునట్లు
లింట నెంతేని గౌరవ మిచ్చినాఁడు
ఒకఁడు తనకెట్టి కొఱత రాకుండునట్లు
రచ్చ నెంతేని గౌరవ మిచ్చినాఁడు.

‘బన్మకుం గారణుండయి చదువులెల్ల
గూర్మి పేర్మి జెప్పించిన గురుఁడొకండు
స్థితికిఁ గారణుండయి మాతృదేశసేవ
కొఱకు నవకాశమిచ్చిన గురుఁడొకండు.

‘ఒకని పక్షాన నుండుట కొప్పుకొన్న
నృపునకుఁ దేశమునకు ద్రోహియని యందు
రొకని పక్షాన నుండుట కొప్పుకొన్న
ననుఁగుఁ దండ్రికి ద్రోహి వీడందు రకట’.

అని చింతించుచు నెమ్మన
మును స్థిరపఱుచు కొనలేక మున్నెనుకలకుఁ
జను నూయెలవలె నాందో
శనము పడుచు మఱల నిట్టులకొ దలఁచె మదికొ.

‘ఎన్నివిధాలఁ జూచినను నిర్వురుఁ బూజ్యులె నాకునైన మా
నాన్నయొనర్చినట్టి పని నల్వరు ఛీయను నట్టిచౌట, నే
నిన్నరనాధుపక్షము వహింపక తండ్రిని జేరినన్ బ్రజల్
నన్నవివేకి యుంచనరె నాకులమెల్లను నిందవొందదే.

‘కానన్ తేనికరంబునన్ మెఱయు నాఖడ్గంబు నర్థించెదన్
నేనిప్పట్టున మాన్యుపాలునకు నెంతే మోదమున్’ గూర్తు, తే
పేనుందండ్రియు సంగరోన్ముఖులమై యెవ్వారమే మాదుమో
కానీ, దైవము లేడె యార్తులకు రక్షంగూర్పకే యుండునే’.

అని విశ్వనాథుఁ డెప్పుడు
తన మనమున యందు నిశ్చితముఁ జేసికొనెనో
జ్వపాలుని దెస మునుగల
ఘనమగు గౌరవము వృద్ధికాఁ జొచ్చుటయున్.

'జనకుండు తేనికి జన్మభూమికిని ద్రో
హముఁ జేసెనే' యను నగడుపాటు
'అట్టిద్రోహికిఁ బుత్రుఁడైనట్టి తన్నింక
నెవరు నమ్ముదు' రను నింట్లపాటు
'తనతండ్రి చేసిన తప్పునకై తన్ను
నృపుఁడే మనునొ'యను నేవపాటు
'లోకుల నోళ్ళలో నీకరణిని నాన
వలసివచ్చెనె' యను దలఁకుపాటు

తన మనంబు దహింప 'నేమనిన నేమి
వచ్చునో' తాను బల్కెడి పల్కులెల్ల
నెట్లు తేనికి దోచునో యేమొ యనుచుఁ
గొంత చింతించి రాయల కంతననియె.

"నరవరశేఖరా, తెనుఁగునాట జనించితి నంచు నందు దే'
వరకుఁ గరంబుఁ గూర్చు నొకవాహినికిం బతియైనవాఁడు మ
ద్గుఁడనుచున్ మతోద్ధరణకున్ నడుమున్ బిగియించి
మేచ్చులన్
దురమునఁ గూల్చినాఁడన్నని తోరపు సంతసమందియుండితిన్.

“నేడా సంతసమంతయుఁ
 బోడిమిచెడఁ దండ్రీ ద్రోహపుం గార్యమునన్
 నాడట్లు తిరిగినాడను
 నేడెటు మొగమెత్తి తిరుగనేర్తున్ దేవా.

“కావున నాకు యుక్తమగు కార్యము ద్రోహిని బట్టితెచ్చియో
 భూవర, మీపదాబ్జముల పొంతను నిల్పుటయొండె నాజి ని
 గీవితఁ జేయుటాండె, విధిసేత విభిన్నమయ్యెనఁ బోరిలో
 జీవము వాయుటాండె; నృపశేఖర, పల్కితి నిశ్చయంబుగన్.

“దీనికిం దామొడంబడరేని మేనఁ
 బ్రాణముల నాకు నిల్పఁగారాదు, మీఁద
 స్వామిచిత్తము మఱి నాదుభాగ్య” మంచుఁ
 బల్కి సవిధస్థుడయి నిల్చె బ్రతిమవోలె.

అతని దేశభక్తియును నాతని ధర్మపథానువర్తనం
 బాతని రాజభక్తియును నాతని నిర్మలచిత్తవర్తనం
 బాతని కార్యదీక్షయును నాతని వీరవచఃపరంపరల్
 భూతలనాథు క్రోధమును బోనడఁచెన్ సభయబ్రమందఁగన్.

“తెలుఁగు మాగాణము వెలిగించఁ గలిగెడు
 నట్టి దివ్యుండితం” డనెడివారు
 “దెలుఁగు వారలకెల్ల దేశభక్తిని దిద్దు
 నట్టి యధ్యాపకుం” డనెడి వారు

“దెలుగు జోదులకెల్ల దలమానికంబుగా
 నర్హుడీ యవవీరు” డనెడివారు
 “దెలుగు దల్లులకెల్ల గలుగఁవలయుగదా
 అర్భకు లిట్టివా” రనెడివారు

“దెలుగు శౌర్యంబు దెలుగువారల యనూన
 రాజభక్తియు దెలుగుమర్యాద లెల్ల
 గలిగి మూర్తీభవించిన తెలుగుదనమొ
 యన నితఁడు తేజరిల్లెడు” ననెడివారు.

కొలువెల్ల నివ్వధంబున
 “బలి” యని యవ్వీరు రాజభక్తిం బొగడెన్
 దెలుగు సృచాలుండు ను లో
 నలరి సభాసదులు వినఁగ నంతట ననియెన్.

“ఏయది యుక్తమో మఱియు నేది యయుక్తమొ
 నిర్ణయింపఁగాఁ
 బ్రాయముగాదు ముఖ్యమొకబాలుఁడు నేడిటు తండ్రినేయున
 న్యాయము దానెదుర్కొనుటకై దృఢనిశ్చితుడయ్యె వీనికిఁ
 శ్రీయును నాయువున్ జయము జేకులుఁగావుత శాశ్వతంబు
 గన్.

“మొన్న జిత్రాంగదానూతి మోహరమునఁ
 దండ్రెడి నెదిరించి తన రాచతనము జూపె
 నేడు విశ్వనాథుఁడు పితతోడ నాహ
 వమున కీకొని తన రాజభక్తి జూపె.

“ప్రాణసఖుడు గాని బంధుండు గానిమ్మ
గురుడు గాని పోషకుండు గాని
తగవు దప్పి చేయఁ దగనట్టి పనిసేయ
నోర్వదాంధ్రజాతి యొక్కపుడును.”

అని కొండాడి మనోజ్ఞరత్నఖచితంబౌ ఖడ్గమున్ విశ్వనా
థునిహస్తంబుల నుంచె సభ్యులును దోడ్తోహస్తతాళధ్వనుల్
మినుముట్టఁ బచరించి రానపు శృపాలీలేక్షణ ప్రాప్తిబొం
దిన వీరాగ్రణి విశ్వనాథుఁడుఁగడున్ దేజంబుతో నొప్పుఁగన్.

వేడ్క రాయలు వాని దీవించి వలయు
సైన్యమును దోడుగానిచ్చి సాగ నంప
విశ్వనాథుండు మిగుల నుద్వేగమునను
బురములోనుండి కలనికిఁ బోవునెడల.

“వీడఁజే నాగమనీఁడు గూరిచిన జా
త్యవవాదమును మాన్పునట్టి ఘనుఁడు”
“వీడఁజే మొన్న సుర్వీశుసభం దండ్రఁ
బట్టి తెచ్చెదనన్న గట్టి బంటు”
“వీడఁజే తనమాత వీరప్రసవ జేయు
సంకల్పమును బూను సాహసుండు”
“వీడఁజే కొలువు నివ్వెఱుగునఁ జూడఁగా
నధిపుచే మన్నన లందువాఁడు”

“వీనిగనినట్టి భూమియ వీరభూమి”

“వీని పత్నియ నిజముగా వీరపత్ని”

యనుచు సాధగవాక్షంబు లందు నుండి

పురపురంధ్రులు వానిని బొగడినారు.

అట్లు పురజనులెల్లను నత్యుదగ్ర

కుతుకమున నిచ్చునట్టి వీడ్కోలువడసి

స్వామిభక్తిఁ గన్పటచెడి సంత్రమమునఁ

దండ్రిపై విశ్వనాథుండు దాడి వెడలె.

విశ్వనాథుండు పైస్యవితతి మున్ నడువంగఁ

దనతండ్రిదగు రాజధానిఁ గదిసి

బలముల నప్పురివరమున కించుక

దవ్వల విడియించి తాను దనదు

పెంట వేటొక సైన్యవిభుని దోడ్కొని తన

జనకుని నిక్కంపు మనమెఱుంగ

నతనిపాలికిఁ బోవ నతఁడును వారలఁ

దనవైపు ద్రిప్పుకో ననువగునని

చారలర్వురతోడ సంభాషణంబు

సేయు వేడుక హృత్పీఠ జెన్నుమీఱ

“మిమ్ముఁ గన్గొనుటకు సమృద్ధముగల్గె

వచటివార్తలఁ జెప్పుఁడి” యన్న సుతుఁడు.

“జనకా, వార్తల కేమి యెల్లర కటక సౌఖ్యంబ; శ్రీకృష్ణ రా
యస్వపాటుండు తగ్గదీయ లేఖగని యత్యంతాగ్రహోదగ్రుడై
కనులన్ నిప్పులు రాల్చె నేటికయినన్ గారాలు మిర్యాలు నూ
లును మీమీఁద నేలఁ జేసితిని మీరున్ రాజ్యమాసించియా.

“ఎందఱు రాజులీర్చిరి మహీశ్వరులౌటనె గీర్తిగల్గెనే
కొందఱు కైన? వానిగూఁగోటిగదా భువిఁ గీర్తిఁదెచ్చు; సం
క్రందనసూతిచేఁ దెగిన కర్ణుఁడు రాజగుటన్ యశస్సునున్
బొందెనె? రాజభక్తిగద పూజ్యునిగా నొనరించె నాతనిన్.

“జనపతి సౌఖ్యమే తనకు సౌఖ్యమటంచును మన్మసిద్ధి భూ
వునకయి ప్రాణమున్ దృఢమువోలె రణస్థలి నొడ్డియాంధ్రభూ
జనులకు మార్గదర్శియయి సన్నతి కెక్కినవాఁడు ఖడ్గతి
క్కన యతఁడెచ్చటన్ బ్రభుతఁగాంచెను శాశ్వతకీర్తి
గాంచఁగన్.

“ఇట్లుదాహరణంబు లింకెన్నియేనిఁ
గలవు పౌరాణిక చరిత్ర కథలయందు
వాని మీఁకడఁ జెప్పుట బ్రహ్మయంత
వాని ముందఱి ఋక్కులఁ బఠననేత.

“కాపున మీపదంబులకు గాటపుభక్తిని మ్రొక్కి నేను దం
డ్రీ, వచియించు విన్నపము రెండిటికిం జెడకుండ నాంధ్ర భూ
మీవిభుఁజేరి యాతనికి మెప్పుగ మీకొనినట్టి రాజ్యమున్
గైవసమంబొనర్చి మనగాఁదగుఁ బూర్వము మన్నరీతిగన్.

“అట్లు గాదేని మీయుత్తమాంగమైన
మిమ్ము బంధించియైనను దెమ్ముటంచు
నాకు రాజ్యాజ్ఞ, కాన వందనముఁ జేతు
నాంధ్ర రాజభక్తికి మచ్చనలము వలదు”

అని ప్రణమిల్లిన నాతనిఁ
గని నాగమసేడు నించుక యనాదర సూ
చనగా నగి యిట్లనె నా
తని మనమును ద్రిప్పు పట్టుదల గలవాడై

“తనయా, రాజ్యము వీరభోజ్యమగుఁగాదా? దానిబోనిమ్మునీ
కని రాజ్యంబు గడించినాడ నింకఁ జేయంబు తు నిన్నిన్నరా
జునగా, నీవును నాయనంతరమునకొ జోళాధినాథుండవై
జనపాలత్వమునొంది కీర్తి గనుమీ శశ్వత్థరాపాలనకొ.

“పుత్ర, సీమీది వాత్సల్యమునన గాక
నేను బెటకాంక్ష నిదిసేయఁ గాన నీవు
యశావరాజ్యాభిషిక్తుండవై మదీయ
చోళసామ్రాజ్యమున నుండఁబోలు నింక.”

నావిసి నందనుడను, “పని
తావిత్తంబులకుఁ దగిలి తనమతముం బో
ద్రోవఁ జనునె? రాజ్యార్థము
దేవరపై ద్రోహబుద్ధి తెఱగట్టిదకా.

“బొగ్గులకు ఫలవృక్షముల్ బొడుచునట్లు
నాలమండల జెప్పలకయి వధించు
వడువునకొ దుచ్చమగు రాజ్యపదవికొఱకు
రాజభక్తినివీడఁ గర్జంబుగాదు.

“ఇట్టియాసలనన్ను మోహితునిఁజేయ
వలవదిక మీకు రాయలవారి చిత్త
మునకు నచ్చెడిభంగిని బోవుటాండె,
సుతునితోఁ బోరుటాండె, లేదితరమెద్ది.”

అనినకొ నాగమసీడు వానికను, “వత్సా, బాల్యచాపల్యము
న్ననిదే బంధుల నార్యులకొ గురుల నన్యాయంబుగాఁజంపి పాం
డునృపాలాత్మజు లర్ధరాజ్యమునకుకొ ఖోణీతలంబెల్ల లోఁ
గొన నద్దానిని ధర్మమంచనిరి లోకుల్, వాగునిర్ణేతలా?

“సకలధర్మంబులును నిట్లు లకటవికట
ముగ నె యుండు ధర్మాధర్మములను నిశ్చ
యింపఁగా వీలుగాదందు శెంతవారి
కపుర, మనకలవియె నిర్ణయంబుసేయ?

“కావున ధర్మచింతనమె కార్యమనకొ జనదయ్య, జీవితం
జేవిధి సౌఖ్యవంతమగు నేర్పడఁజూచి తదన్యథా వృథా
జీవితయాత్ర సల్పక యశేషసుఖంబులు గల్గునట్లు చే
తోవిధిఁ జేత లెస్స, సుఖదూరుడవౌచు మెలంగఁజూకుమీ.”

అనువాక్సంతతివిశ్వనాథు హృదయం బావంతయు మార్పజాలనిరీతి విశదంబుగాఁ దెలిసి కాలం దాడితంబైన భీషణ సర్పంబునకల్లు పెల్లుబుకురోషం బేపుమీఱంగ నజ్జనకుం డాత్మజఁజూచి, “మూర్ఖతతికి సత్సాక్షులంపొనాఁగి.

“తుచ్ఛహృదయ, నీవలెను జీవచ్ఛనంబ
నగుట కిచ్చగింపనురి, రాజ్యంపుభోగ
ముల ననుభవెంతఁ బరిపూర్ణముగను, నీకుఁ
బ్రతుకఁదలఁపేనిఁ దిరిగిపో పచ్చినట్ల”

అనవిని విశ్వనాథుడను నాతనికి, “భవదీయజ్యకాంక్షను విడనాడఁజాలకిటు కయ్యముఁ దెచ్చుచు నుంటిరింక నెమ్మనమున శంకయేల, శితమార్గణ జర్జరితాంగకంబులఁ ఘనరుధిర ప్రవాహములఁ గాక వివాదము దీటదెట్లును.”

అని విశ్వనాథనాయకుఁ
డును దోఁజనుదెంచి నట్టిఁగును దమసైన్యం
బునెలవునకుఁ జేరిరి మఱు
దినమే కయ్యంపుఁ బ్రథమదినమగు ననుచున్.

దురము బెట్టిదముగ కేగె నిరుబలముల
కందు ధర్మమ కడకు జయంబుఁగాంచె
నుతున కసువులతోఁ జిక్కెఁ బిత, యతనికి
పచ్చెనో, లేదొ బుద్ధి యప్పటికి నైన.

పితరు బంధించి తద్వృత్తాంతమును గృష్ణ
దేవరాయలకును దెలియఁజేసి

తా, నవాక్రమిత భూతల మరాజకముగా
కుండఁ దంజావూర నుండె నచట

రాయలు సంతోషతోయనిధిఁ దేలి
కవిమంత్రి బృంద సంకలితుఁ డగుచు
నాతంజపురి కమందానందమున నేఁగి
యొక శుభదినమున నొప్పుమిగులఁ

బెద్దకొల్పొండె నచటికి వేడ్కఁజూడ
వచ్చినట్టి యనేకులౌ ప్రజలు వినఁగ
నాంధ్ర నేమాట్టు గళమెత్తి యతిగభీర
వాక్కులను గ్రిందిరీతి నుపన్యసించె.

“సభ్యులారా, ఆంధ్రశౌర్యాగ్ని నెవ్వఁడు
ప్రకటితంబుగఁ జేసె బాహుశక్తి
నెవ్వఁడు దేవైకహితకాంక్షియై తాన
దొరకొనె దనతండ్రి తోడఁ బోరఁ
జిన్నవాడయ్యుఁ పేరెన్నికఁగని యెవ్వఁ
డాధర్మమూర్తియై యతిశయిలై
నెవ్వని చరితమీ యిలపయి నాచంద్ర
తాశార్కముగ నుండఁదగిన యట్టి

దట్టి విశ్వనాథుండు చోళావసీశుఁ
 షీదినమునుండి, మీరెల్లరితనిఁ గొల్చి
 మనుఁ” డటంచును దనచేతి మణికిరీట
 ముంచె నాతని తలవయి నొప్పుమీఱ.

అంత మినుముట్టె సభ్యుల హర్షకలక
 లములు, కవితాపితామహ లక్ష్మీతుండు
 పెద్దనార్యుండు సభ్యుల వివిధ హర్ష
 సాధువాదంబుల నడుమఁ జయ్యలేచి.

“జయమగుఁగావుత సంతతంబును కాజ
 భక్తియుతుండు నూత్నపార్థివునకు
 శివముగావుత మాండ్రభువి కీర్తిపెంచిన
 మా విశ్వనాథనామక నృపునకు
 భద్రంబుగావుతఁ బ్రతిదినంబును దేశ
 భక్తిమహద్గుణోద్భాసితునకుఁ
 గల్యాణమగుఁ గాతఁ దుల్యసంభావితా
 త్మీయాన్యజన వితతిప్రతతికి

మంగళంబగుఁ గావుత మాకిశోర
 వీరతరుణార్కునకు నెల్లవేళలందు
 భావుకంబగుఁ గావుత దైవభక్తి
 తత్పరుండు విశ్వనాథ భూతలపతికిని.

“తనప్రజాశ్రేయమే తన శ్రేయమని యెంచు
 రాజులు పెల్లుత రాయలవలెఁ
 దమలోనఁ దాము సంతతమును గలహించు
 వారలు వగచుతఁ బాండులవలె
 విభజించి పాలించు పృథ్వీశులెల్లరు
 శూన్యరాజ్యలగుతఁ జోళునివలె
 విభునకు ద్రోహులౌ వెడఁగులు సతము నిం
 దితులౌత నాగమనీని వోలె

రాజభక్తిని జెన్నొందు ప్రజలు జగతి
 విశ్వనాథునివలె లోకవిశ్రుతమగు
 ఖ్యాతిఁ గాంచుత నాతారకార్కముగను
 స్వస్తి యగుఁగాత మేదినిప్రజలకెల్ల.

అని యాశీస్సుల నాశుపద్యములుగా నాకొల్పునంబల్కె, రా
 యనృపాలుండును, “జంద్రశేఖరుఁడు పాండ్వాధీశుఁడీప్రై”నటం
 చును “దత్తోదరు లాతనిం గలసి సంతోషంబుగా నుందు”రం
 చును బల్కెన్ దన్ననైజ ధీరసువచస్సుల్ పెల్లు శోభిల్లఁగన్.

అన్యోన్యవైరంబు లాదికారణముగా
 గతరాజ్యఁడయి బిట్టు గాసి నొంది
 రాయలవారి శరణుఁ జొచ్చి నాగమ
 నీనితోఁగూడ యుద్ధాన కరిగి

గెలిచి యంతఃపురమునకుఁ బ్రవేశించి
 తనోడుత బంధులతో గోతుఁ జెప్పి
 విశ్వనాథునిచేత విడిపింపఁబడి నేడు
 రాక్షసుల కృప జేసి రాజ్యవదని

నొందె జంద్రశేఖరసాంధ్యుఁ డుర్వి నరుల
 కెల్లరకుఁ దొలిపుట్టిన నెట్టిచోత
 లాచరించిరి వానికి ననుగుణమగు
 ఫలితములఁ బొందకుండంగ నలవియగునె.

“రాయలు విశ్వనాథుని పరాక్రమముఁ గొనియాడి కోరుమో
 యీ, యొక కోర్కె” యన్న నతఁడించుక యోచనఁజేసి,
 “దేవ, మా

నాయనగారి దోసముల నాకయి తాముతమింది బంధితుఁ
 జేయక యుండఁగోరెదను; నిరీడితుఁడిప్పటికే యతఁడిలన్.”

అనిన రాయలు సమ్మద ముండి యతని
 పితను బంధముక్తునిఁజేసి విడిచిపుచ్చె
 నుత్తముల కోప మొకక్షణ ముండుననెడి
 యార్యవచనంబు వమ్మగునా ధరిల్కి.

మున్నధర్ముఁ గుయోధన భూమిపాలుఁ
 గొలిచి కర్ణుడు రణభూమిఁ గూలె నిపుడు
 ధార్మికున్ గృష్ణమేదినీధవునిఁగొలిచి
 విశ్వనాథుడు చోళభూవిభుత నొందె.

ఆంధ్రవీరచరిత్రమునందు స్వర్ణ
 వర్ణములఁ జెక్కఁబడి తెల్లుభాషవృద్ధి
 నుండునంతకు మాసిపోకుండునట్టి
 దివ్యదినముగా నయ్యది తేజరిల్లు.

ఇది ధర్మపాలనము.



For Copies apply to:-

SRI P. L. KRISHNA SARMA

PAKALA B. O

Vid Woollapalem, NELLORE. Dt.

